

ಪ್ರಸ್ತಾವನೆ - 25.08.2024

ಮೋಗಾಚ್ಯಾಂನೋ,

ಆಯ್ಚ್ಯಾ ದಿಸಾ ವ್ಹಡಾಂ ಸಂತೊಸಾನ್ ಫಿರ್ಗಜೆಂತ್ಲಿಂ ಸರ್ವ್ ಕುಟ್ಮಾಂ ದೆವಾಕ್ ಅರ್ಗಾಂ ಬಲಿದಾನ್ ಭೆಟೊಂವ್ಕ್, ಹ್ಯಾ ದೇವ್ ತೆಂಪ್ಲಾಂತ್ ಸಾಂಗಾತಾ ಜಮ್ಲ್ಯಾಂವ್.

ಆಯ್ಚಿ ದೇವ್‌ಸ್ತುತಿ “ ಸೊಮ್ಯಾಲಾಗಿಂ ಆಸಾತ್ ಉತ್ರಾಂ ಸಾಸ್ಣಿಕ್ ಜಿವಿತಾಚಿಂ” ಮ್ಹಳ್ಳೊ ಸಂದೇಶ್ ದಿತಾ. ಜೆಜು ಜಿವಿತಾಚೊ ಉಂಡೊ ಜಾವ್ನ್ ಆಮ್ಕಾಂ ಆತ್ಮಿಕ್ ಖಾಣ್ ದಿತಾ. ಜೆಜು ಹರೈಕಾ ಎವ್ಕರಿಸ್ತಾ ಮುಖಾಂತ್ ಆಮ್ಚ್ಯಾ ಕಾಳ್ಜಾಂತ್ ಯೇವ್ನ್ ದಾಧೊಶಿ ಕರ್ತಾ. ಎವ್ಕರಿಸ್ತಿಕ್ ಜೆವಾಣ್ ಆಮ್ಕಾಂ ಸಾಸ್ಣಿಕ್ ಜಿವಿತಾಚಿ ವಾಟ್ ದಾಕಯ್ತಾ. ಜೆಜುನ್ ತಾಚ್ಯಾ ಉತ್ರಾಂ ಮಾರಿಫಾತ್ ಸಾಸ್ಣಿಕ್ ಜಿವಿತಾಚಿ ಭಾಸಾವ್ಣಿ ಕೆಲ್ಯಾ.

ಜೆಜುಚಿಂ ಉತ್ರಾಂ ಆಮ್ಕಾಂ ಸಾಸ್ಣಿಕ್ ಜಿವಿತ್ ದಿತಾ ಮ್ಹಳ್ಳ್ಯಾ ಭರ್ವಶ್ಯಾನ್ ಭರೊನ್ ಹ್ಯಾ ಪವಿತ್ರ ಮಿಸಾಂತ್ ಭಾಗ್ ಘೆವ್ಯಾಂ.

ಭಾವಾರ್ಥ್ಯಾಂಚಿಂ ಪ್ರಾರ್ಥನಾಂ - 25.08.2024

1. ಸರ್ಗಿಂಚಾ ಬಾಪಾ ಪವಿತ್ರ ಸಭೆಚಾ ಸರ್ವ್ ಮುಕೆಲ್ಯಾಂನಿ, ಸಗ್ಳ್ಯಾ ಕ್ರಿಸ್ತೀ ಪರ್ಜೆಕ್ ಸಾಸ್ಣಾಕ್ ಜಿವಿತ್ ದಿಂವ್ಚೆಂ ಉತಾರ್, ಧೈರಾನ್ ಪರ್ಗಟ್ ಕರುಂಕ್ ತುಜ್ಯಾ ಕುರ್ಪೆನ್ ಭರ್ ಮ್ಹಣ್ ಮಾಗ್ತಾಂವ್.
2. ಆಮ್ಚ್ಯಾ ದೇಶಾಚಾ ರಾಜಕೀಯ್ ಮುಕೆಲ್ಯಾಂನಿ, ಲೋಕಾಂಚ್ಯಾ ಬೊರೆಪಣಾ ಖಾತಿರ್ ಯೋಜನಾಂ ಮಾಂಡುನ್ ಹಾಡ್ನ್, ನಿಸ್ವಾರ್ಥಿ ಮನಾನ್ ಲೋಕಾಚಿ ಸೆವಾ ಕರುಂಕ್ ಉಮೆದಿನ್ ಭರ್ ಮ್ಹಣ್ ಮಾಗ್ತಾಂವ್.
3. ಆಮ್ಚ್ಯಾ ಫಿರ್ಗಜ್ ಕುಟ್ಮಾಂತ್ಲ್ಯಾ ಸರ್ವ್ ಪಿಡೆಸ್ತ್ ಆನಿ ಮಾಲ್ಪಡ್ಯಾಂಕ್ ಬೊರಿ ಭಲಾಯ್ಕಿ ಫಾವೊ ಕರ್ನ್, ತಾಂಚಿ ಸೆವಾ ಕರ್ತೆಲ್ಯಾ ಸಮೇಸ್ತಾಂಕ್, ತುಜ್ಯಾ ಆಶೀರ್ವಾದಾನಿಂ ಭರ್ ಮ್ಹಣ್ ಮಾಗ್ತಾಂವ್.
4. ಹ್ಯಾ ಹಫ್ತಾಂತ್ ಮರೈ ಮಾಯೆಕ್ ಫುಲಾಂ ಭೆಟವ್ನ್, ತಿಕಾ ಮಾನ್ ಕರ್ತಾನಾ, ಕುಟ್ಮಾಂ ಸಾಂಗಾತಾ ನವೆನಾಕ್ ಹಾಜರ್ ಜಾವ್ನ್, ಮರೈಚಾ ಸಾಫೆಖಾಲ್ ಆಮ್ಚಿಂ ಕುಟ್ಮಾಂ ಬಾಂದುನ್ ಹಾಡುಂಕ್, ತುಜ್ಯೆ ಕುರ್ಪೆ ದೆಣ್ಯಾಂನಿ ಭರ್ ಮ್ಹಣ್ ಮಾಗ್ತಾಂವ್.
5. ಆಜ್ ಫಿರ್ಗಜೆಂತ್ ವಾಡ್ಯಾವಾರ್ “ಬೈಬಲ್ ಕ್ವಿಜ್” ಮಾಂಡುನ್ ಹಾಡ್ಲಾಂ ಆಸ್ತಾ, ಆಮಿ ಶಿಕ್ಲೆಂ ದೆವಾಚೆಂ ಉತಾರ್ ಜಿವಿತಾಂತ್ ಪಾಳುಂಕ್ ಆನಿ ತೆಂ ಪರ್ಗಟುಂಕ್ ತುಜೊ ಆಧಾರ್ ಲಾಭಯ್ ಮ್ಹಣ್ ಮಾಗ್ತಾಂವ್.
6. ಆಯ್ಚ್ಯಾ ಹ್ಯಾ ಎವ್ಕರಿಸ್ತಿಕ್ ಬಲಿದಾನಾಂತ್, ಫಿರ್ಗಜ್ ಕುಟ್ಮಾ ಸಾಂಗಾತಾ ವಾಂಟೆಲಿ ಜಾತಾನಾ, ಸಾಸ್ಣಿಕ್ ಜಿವಿತಾಚೆಂ ಉತಾರ್ ಆಯ್ಕಾ ಲ್ಲಾ ಆಮಿ, ವಾಡ್ಯಾಂತ್ ಆನಿ ಸೆಜಾರಾ ಜೆಯೆಂವ್ಕ್ ಪ್ರೇರಣ್ ದಿ ಮ್ಹಣ್ ಮಾಗ್ತಾಂವ್.

